

ఆంధ్ర ప్రదేశ్ ప్రభుత్వము

సంక్షిప్తి

ప్రధాన పరిపాలన (అ.భా1) శాఖ- అధికార భాషా సంఘం ఆధ్వర్యంలో ఏర్పాటు చేసిన వెబ్ సైట్ కాల పరిమితిని 20.2.2010 నుండి 19.2.2011 వరకు పొడిగిస్తూ, నిర్వహణ ఖర్చులకు రూ. 25,000/-లను (అక్షరాల ఇరవై ఐదు వేల రూపాయలు మాత్రమే) "సైబర్ విలేజ్ సొల్యూషన్స్ ప్రైవేట్ లిమిటెడ్" వారికి చెక్కురూపేణ చెల్లించుటకు అనుమతినిస్తూ మంజూరు- ఉత్తర్వులు -జారీ.

ప్రధాన పరిపాలన (అ.భా1) శాఖ

జి.ఓ.ఆర్.టి.నెం.3351

తేది:6-7-2010.

పరిగణన పత్రాలు:

- 1.జి.ఓ.ఆర్.టి.నెం.782 ప్రధాన పరిపాలన (అ.భా1) శాఖ, తేది:20.2.2004.
- 2.జి.ఓ.ఆర్.టి.నెం.1555 ప్రధాన పరిపాలన (అ.భా1) శాఖ, తేది:28.3.2009.
3. సైబర్ విలేజ్ సొల్యూషన్స్ (ప్రై) లిమిటెడ్ వారి లేఖ నెం. సి.వి.ఎస్ / ఎపిఐఎల్స్ /2302032, తేది:23.2.2010.

:: :: :: :: ::

ఉత్తర్వు:

పై పరిగణన పత్రం ఒకటిలో అధికార భాషా సంఘం పేరుతో ఒక వెబ్ సైట్ ను ఏర్పాటు చేయడానికి ప్రభుత్వం అంగీకరించి " సైబర్ విలేజ్ సొల్యూషన్స్" ప్రైవేట్ లిమిటెడ్ సంస్థ వారికి అనుమతిని మంజూరు చేయడమైనది.

2. పై రెండవ పరిగణన పత్రం ద్వారా, అధికార భాషా సంఘం వెబ్ సైట్ కాలపరిమితిని 20.2.2009 నుండి 19.2.2010 వరకూ పొడిగిస్తూ, నిర్వహణ ఖర్చులకు రూ.25,000/-లు మరియు పూర్వ అధికార భాషా సంఘం చేపట్టిన తెలుగు వికాసం, ఇతర కార్యక్రమాలకు సంబంధించిన 74 ఫోటోలను వెబ్ సైట్ లో పెట్టినందుకు రూ.5,000/-లు అనగా మొత్తం రూ.30,000/- (అక్షరాల ముప్పై వేల రూపాయలు మాత్రమే) మంజూరు చేయడమైనది.

3. పై మూడవ పరిగణన పత్రం ద్వారా సైబర్ విలేజ్ సొల్యూషన్స్ (ప్రై) లిమిటెడ్ కంపెనీ వారు, అధికార భాషా సంఘం వెబ్ సైట్ (apolc.net) ను తయారు చేసి 21.4.2004

వ

(త్రి...చూ..)

తేదీన ప్రారంభించినారని, ఈ వెబ్ సైట్ కాలపరిమితిని ప్రతి సంవత్సరం పొడిగించు చున్నారని ప్రస్తుతం దాని కాలపరిమితి 19.2.2010 తేదీతో ముగిసియున్నదని తెలుపుతూ, ఈ వెబ్ సైట్ ను మరియొక సంవత్సర కాలం పాటూ పొడిగించుటకు అనుమతినీయవలసినదిగా కోరుతూ, పై వెబ్ సైట్ నిర్వహణ ఖర్చులకు రూ.25,000/-లను మంజూరు చేయవలసినదిగా కోరినారు.

4. పై ప్రతిపాదనను ప్రభుత్వం క్షుణ్ణంగా పరిశీలించిన తరువాత, అధికార భాషా సంఘం ఆధ్వర్యంలో ఏర్పాటు చేసిన తెలుగు వెబ్ సైట్ కాల పరిమితిని 2010 -2011 సంవత్సరానికి అనగా 20. 2. 2010 నుండి 19. 2. 2011 వరకు పొడిగిస్తూ వెబ్ సైట్ నిర్వహణ, కంప్యూటర్ సర్వర్ స్పేస్ ఖర్చులకు రూ.25,000/- లు (అక్షరాల ఇరవై ఐదు వేల రూపాయలు మాత్రమే) "సైబర్ విలేజ్ సొల్యూషన్స్ ప్రైవేట్ లిమిటెడ్" వారికి చెక్కురూపేణ చెల్లించుటకు అనుమతి ఇవ్వడమైనది.

5. పై పేరా లో మంజూరు చేసిన వ్యయాన్ని అధికార భాషా సంఘంనకు 2010-11 ఆర్థిక సంవత్సరానికి ప్రణాళికేతర పద్ధి లో కేటాయించిన మొత్తంలో " పెద్ద పద్దు 2052- సచివాలయ సాధారణ సేవలు, చిన్న పద్దు-092- ఇతర కార్యాలయాలు- ఉప పద్దు- (10) ఆంధ్ర ప్రదేశ్ అధికార భాషా సంఘం క్రమ పద్దు- 130/132 కార్యాలయ ఖర్చులు / ఇతర కార్యాలయ ఖర్చులు" అనే పద్దుకు ఖర్చు వ్రాయాలి.

6. పై నాల్గవ పేరాలో మంజూరు చేసిన రూ.25,000/-లను (అక్షరాల ఇరవై ఐదు వేల రూపాయలు మాత్రమే) "సైబర్ విలేజ్ సొల్యూషన్స్ ప్రైవేట్ లిమిటెడ్" వారి పేరు మీద చెక్కురూపంలో అడ్వాన్సు స్టాంప్ రసీదులు తెప్పించుకుని ప్రధాన పరిపాలన (క్లెయిమ్స్-సి) శాఖ వారు డ్రా చేసి వెంటనే చెల్లించగలరు.

7. ఈ ఉత్తర్వులు ఆర్థిక శాఖ వారి అంగీకారంతో యు. ఓ. సంఖ్య. 16078 / 381 / ఎ1 / వ్యయం.సా.ప.1 /10, తేది:16.6.10 ద్వారా జారీ చేయడమైనది.

(ఆంధ్ర ప్రదేశ్ గవర్నరు గారి ఉత్తర్వుల ద్వారా మరియు వారి పేరిట)

వై.శ్రీలక్ష్మి,

ప్రభుత్వ కార్యదర్శి (సర్వీసులు మరియు హెచ్ఆర్ఎం).

టుః

ప్రధాన పరిపాలన (క్లెయిమ్స్-సి) శాఖ

ః 3 ః

ఉపవేతన ఖాతాల అధికారి, సచివాలయ శాఖ, హైదరాబాదు.

అక్కొంటెంటు జనరలు, హైదరాబాదు.

వేతన ఖాతాల అధికారి, హైదరాబాదు.

ప్రతులు:

సైబర్ విలేజ్ సొల్యూషన్స్ ప్రయివేట్ లిమిటెడ్ వారికి

అ.భా.సం కార్యదర్శి వారి వ్యక్తిగత సహాయకుల ద్వారా

ప్రభుత్వ కార్యదర్శి (సర్వీసులు) గారి ఆంతరంగిక కార్యదర్శి గారికి

ఆర్థిక (వ్యయం-జిఎడి-1) శాఖ

అధికారభాష ఉప కార్యదర్శిగారి వ్యక్తిగత సహాయకులకు

ప్రధాన పరిపాలన (అధికార భాష-2/3) శాఖ.

స్థాకు షైలు/స్పేరు కాపి

// ఉత్తర్వుల మేరకు పంపడమైనది //

విభాగాధికారి